

مرادر رسول، اعدل الاصحاب، خلیفه دوم، امیر المؤمنین

سیدنا عمر بن خطاب

رضی اللہ عنہ

مولانا
محمد البیان
شیخ القیمت
گھمن حفظہ اللہ

خانقاہ حنفیہ، مرکز اہل السنۃ والجماعۃ سرگودھا

عنوانات ایک نظر میں

3	ولادت:
3	حلیہ، وضع قطع:
4	خاندانی اوصاف:
4	عمر کی ابتدائی عمر:
5	عمر رضی اللہ عنہ کا اسلام: اسلام کی عزت:
5	عمر رضی اللہ عنہ کے اسلام سے آسماؤں میں خوشیاں:
6	عمر رضی اللہ عنہ... اس امت کے محدث:
6	عمر رضی اللہ عنہ... بولتے بھی حق سوچتے بھی حق ہیں:
7	عمر رضی اللہ عنہ... سر اپا خیر ویر کرت:
8	عمر رضی اللہ عنہ... جنتی ہیں:
8	عمر رضی اللہ عنہ کے نمایاں کارنامے:
9	عمر رضی اللہ عنہ کی اہم فتوحات:
10	عمر رضی اللہ عنہ کی عوامی خدمات:
11	عمر رضی اللہ عنہ کا طرز حکمرانی قابل تقلید:
11	شہادت:

بسم اللہ الرحمن الرحيم

اللہ تعالیٰ کے نبی صلی اللہ علیہ وسلم کے وہ غلام جن کی حکمرانی انسانوں، جانوروں، درندوں حتیٰ کہ آفتاب کی تمازتوں، ہوا کی لہروں، پانی کی موجود، زمین کی دھڑکنوں اور آگ کے شعلوں نے بسر و چشم قبول کی۔ جسے دنیا اعدل الاصحاب، مراد نبوی، امیر المؤمنین، فاروق اعظم اور مند خلافت راشدہ کے دوسرے تاجدار کی حیثیت سے یاد کرتی ہے۔

نام و نسب:

آپ کا نام عمر، کنیت: ابو حفص، جبکہ معروف لقب: فاروق اعظم ہے۔ امام ابن عبد البر مالکی نے الاستیعاب میں آپ رضی اللہ عنہ کا نسب اس طرح بیان کیا ہے: عمر بن الخطاب بن نفیل بن عبد العزیز بن رباح بن عبد اللہ بن قرط بن ر Zahib بن عدی بن کعب القرشی العدوی۔ آٹھویں پشت میں آپ کا سلسلہ نسب نبی اکرم صلی اللہ علیہ وسلم سے جاتا ہے۔

ولادت:

طبقات ابن سعد میں ہے کہ آپ رضی اللہ عنہ کی ولادت واقعہ فیل کے تیرہ برس بعد ہوئی۔

حلیہ، وضع قطع:

آپ رضی اللہ عنہ کے سیرت نگاروں نے حلیہ یوں بیان کیا ہے: سرخی مائل سفید رنگت، خوبرو، بارعب، دراز قد، داڑھی مبارک قدرتی طور پر بلکی جبکہ موچھیں قدرے گھنی تھیں۔ جسمانی طور پر آپ رضی اللہ عنہ طاقتور پہلوان،

چاق و چوبند، مستعد اور انہائی باہمت انسان تھے۔

خاندانی اوصاف:

انسان کے کردار و عمل میں خاندانی اوصاف کو بہت اہمیت حاصل ہے، آپ رضی اللہ عنہ کے خاندان میں بطور خاص چار چیزیں بہت معروف تھیں۔

ئشاب: یعنی علم الالاساب کے ماہر تھے۔ آپ کے والد اس فن میں یہ طولی رکھتے تھے، اس لیے آپ رضی اللہ عنہ لوگوں کے اخلاقی حیثیتوں کو عام لوگوں کی نسبت زیادہ جانتے تھے۔

سفارت: یہ ملکی عہدہ آپ کے خاندان میں چلا آ رہا تھا آپ رضی اللہ عنہ نے بارہ سفارتی امور کے منتظم اعلیٰ کی حیثیت سے سفر فرمائے۔

خطابت: آپ فصح و بلغ جامع اور معنی خیز گفتگو کرنے والے پرجوش خطیب، بے مثل ادیب تھے۔ آپ کی باتوں میں حکمت و دانائی چھلکتی تھی۔

شجاعت: خداداد جسمانی طاقت کے باعث آپ کو پہلوانی میں ممتاز مقام حاصل تھا۔

عمر کی ابتدائی عمر:

آپ رضی اللہ عنہ بچپن ہی بے باک، نذر، شجاع، دلیر اور حق گو تھے۔ کچھ بڑے ہوئے تو لکھنا پڑھنا سیکھا۔ اس کے ساتھ ساتھ عرب کے دستور کے مطابق سپہ گری، گھڑ سواری، شمشیر زنی اور دوسرے جنگی و عسکری مہارتوں میں درجہ کمال تک پہنچے۔ ذریعہ معاش تجارت تھا جس کے لیے آپ رضی اللہ عنہ دور دراز کے سفر بھی کیے۔

قبول اسلام:

دین اسلام کی عزت اور مشن نبوت کے فروغ کے لیے رسول اللہ صلی اللہ علیہ وسلم کے مبارک دل میں نیک جذبات ہمیشہ موجز رہتے۔ اسی خواہش کی تکمیل کے لیے حبیب خدا صلی اللہ علیہ وسلم کے ملام و نازک رحمت والے ہاتھ اٹھے، قلبی جذبات کا ارتقاش ہو نٹوں تک پہنچا تو ان الفاظ نے جنم لیا:

اللَّهُمَّ أَعِزَّ الْإِسْلَامَ بِعُمَرٍ۔ اے اللہ اسلام کو عمر بن خطاب کے ذریعے عزتیں عطا فرم۔ بیت اللہ کو بسانے والے کی یہ صدابیت اللہ کے جلال کے جلو میں بارگاہ ایزدی میں شرف قبولیت کے لیے جا پہنچی۔ قدرت نے مراد نبوی صلی اللہ علیہ وسلم کے تکمیل میں عمر کو اسلام کی دولت سے نواز دیا۔ آپ رضی اللہ عنہ چالیسویں نمبر پر اسلام لائے۔

ومر رضی الله عنہ کا اسلام: اسلام کی عزت:

عَنْ أَبْنَى عَبَّاسٍ رَضِيَ اللَّهُ عَنْهُمَا عَنِ النَّبِيِّ صَلَّى اللَّهُ عَلَيْهِ وَسَلَّمَ أَنَّهُ قَالَ: اللَّهُمَّ أَعِزَّ الْإِسْلَامَ بِعُمَرٍ

(المستدرک علی الصحیحین، رقم الحدیث: 4484)

ترجمہ: سیدنا ابن عباس رضی اللہ عنہما روایت کرتے ہیں کہ نبی کریم صلی اللہ علیہ وسلم نے یہ دعا فرمائی: اے اللہ! عمر بن الخطاب (رضی اللہ عنہ) کے ذریعے اسلام کو عزت عطا فرم۔

ومر رضی الله عنہ کے اسلام سے آسمانوں میں خوشیاں:

عَنْ أَبْنَى عَبَّاسٍ رَضِيَ اللَّهُ عَنْهُمَا قَالَ: "لَمَّا أَسْلَمَ عُمَرَ، أَتَى جِبْرِيلُ صَلَوَاتُ اللَّهِ عَلَيْهِ النَّبِيِّ صَلَّى اللَّهُ عَلَيْهِ وَسَلَّمَ فَقَالَ: يَا هُمَّدُ لَقَدِ اسْتَبَشَرَ

(صحیح ابن حبان، رقم الحدیث: 6883)

ترجمہ: سیدنا ابن عباس رضی اللہ عنہما فرماتے ہیں کہ جب سیدنا عمر (رضی اللہ عنہ) ایمان لائے تو جبریل علیہ السلام نازل ہوئے اور عرض کی کہ یا رسول اللہ صلی اللہ علیہ وسلم! عمر (رضی اللہ عنہ) کے اسلام لانے پر اہل آسمان (یعنی فرشتوں) نے بھی خوشی منائی ہے۔

عمر رضی اللہ عنہ... اس امت کے محدث:

عَنْ أَبِي هُرَيْرَةَ قَدْ رَضِيَ اللَّهُ عَنْهُ عَنْ النَّبِيِّ صَلَّى اللَّهُ عَلَيْهِ وَسَلَّمَ قَالَ إِنَّهُ قَدْ كَانَ فِيهَا مَاضِيَ قَبْلَكُمْ مِّنَ الْأُمَمِ مُحَدَّثُونَ وَإِنَّهُ إِنْ كَانَ فِي أُمَّتِي هَذِهِ مِنْهُمْ فَإِنَّهُ عُمَرُ بْنُ الْخَطَّابِ.

ترجمہ: حضرت ابو ہریرہ رضی اللہ عنہ سے مروی ہے کہ نبی کریم صلی اللہ علیہ وسلم نے فرمایا: بے شک تم سے پہلی امتوں میں محدث ہوا کرتے تھے۔ اگر میری امت میں بھی کوئی محدث ہے تو عمر ہے۔

نوٹ: محدث کا معنی ہوتا ہے صاحب الہام۔ یعنی جس کے دل میں حق بات میں جانب اللہ ڈالی جاتی ہو۔

عمر رضی اللہ عنہ... بولتے بھی حق سوچتے بھی حق ہیں:

عَنْ أَبْنِ عُمَرَ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: إِنَّ اللَّهَ جَعَلَ الْحَقَّ عَلَى لِسَانِ عُمَرَ وَقَلْبِهِ

(جامع الترمذی، رقم الحدیث: 3682)

ترجمہ: حضرت عبد اللہ بن عمر رضی اللہ عنہما سے مروی ہے کہ اللہ کے رسول

صلی اللہ علیہ وسلم نے فرمایا: اللہ تعالیٰ نے حق بات کا الہام عمر کے دل پر اور اس کا اظہار عمر کی زبان پر فرمایا۔

فائدہ: حاصل حدیث کا یہ ہے کہ عمر بولتا بھی حق ہیں اور سوچتے بھی حق ہے۔

عمر رضی الله عنہ... سراپا خیر و برکت:

عَنْ عَبْدِ اللَّهِ رَضِيَ اللَّهُ عَنْهُ إِنَّ إِسْلَامَ عُمَرَ كَانَ فَتْحًا، وَإِنَّ هِجْرَتَهُ كَانَتْ نَصْرًا، وَإِنَّ إِمَارَتَهُ كَانَتْ رَحْمَةً، وَاللَّهُ مَا أَسْتَطَعْنَا أَنْ نُصَلِّيَ عَنْهُ الْكَعْبَةَ طَاهِرِينَ حَتَّى أَسْلَمَ عُمَرُ

(المجم الکبیر للطبرانی، رقم الحدیث: 8806)

ترجمہ: سیدنا ابن مسعود رضی اللہ عنہما سے روایت ہے کہ سیدنا عمر (رضی اللہ عنہ) کا قبول اسلام ہمارے لئے ایک فتح تھی اور ان کی امارت ایک رحمت تھی، خدا کی قسم ہم بیت اللہ میں نماز پڑھنے کی بہت نہیں رکھتے تھے، یہاں تک کہ عمر (رضی اللہ عنہ) اسلام لائے۔ پھر ہم نے بیت اللہ میں نماز پڑھی۔

عمر رضی الله عنہ... نبی صلی اللہ علیہ وسلم کا وزیر:

عَنْ أَبِي سَعِيدٍ الْخُدْرِيِّ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «مَا مِنْ نَبِيٍّ إِلَّا لَهُ وَزِيرٌ أَنِّي أَهْلُ السَّمَاءِ وَوَزِيرُّ أَنِّي أَهْلُ الْأَرْضِ. فَأَمَّا وَزِيرِي أَنِّي أَهْلُ السَّمَاءِ فِي جَبَرِيلٍ وَمِيكَائِيلٍ، وَأَمَّا وَزِيرِي أَنِّي أَهْلُ الْأَرْضِ فَأَبُو بَكْرٍ وَعُمَرٌ».

(جامع الترمذی، رقم الحدیث: 3680)

ترجمہ: حضرت ابو سعید خدری رضی اللہ عنہ روایت کرتے ہیں کہ رسول اللہ صلی اللہ علیہ وسلم نے فرمایا: ہر نبی کے لئے دو وزیر اہل آسمان میں سے اور دو وزیر

اہل زمین میں سے ہوتے ہیں۔ میرے دو وزیر اہل آسمان میں سے جبریل و میکائیل جبکہ اہل زمین میں سے میرے دو وزیر ابو بکر و عمر ہیں۔

عمر رضي الله عنہ... جنتی ہیں:

عن أَنَسَ رَضِيَ اللَّهُ عَنْهُ قَالَ: سَأَلَ النَّبِيُّ صَلَّى اللَّهُ عَلَيْهِ وَسَلَّمَ أَصْحَابَهُ: «مَنْ أَصْبَحَ صَاحِبَ الْيَوْمَ؟» قَالَ عُمَرُ: أَنَا. قَالَ: «فَمَنْ تَصَدَّقَ الْيَوْمَ؟» قَالَ عُمَرُ: أَنَا. قَالَ: «فَمَنْ عَادَ مَرِيضًا؟» قَالَ عُمَرُ: أَنَا. قَالَ: «فَمَنْ شَيْءَ جِنَازَةً؟» قَالَ عُمَرُ: أَنَا. قَالَ: وَجَبَتْ لَكَ يَعْنِي الْجَنَّةَ

(فضائل الصحابة لا حمد بن حنبل، رقم الحديث: 585)

ترجمہ: حضرت انس بن مالک رضی اللہ عنہ بیان کرتے ہیں کہ ایک دن نبی کریم صلی اللہ علیہ وسلم نے اپنے صحابہ کرام رضی اللہ عنہم اجمعین سے پوچھا: آج کس نے جنازہ پڑھا ہے؟ حضرت عمر رضی اللہ عنہ نے عرض کیا: میں نے۔ آپ صلی اللہ علیہ وسلم نے پوچھا: آج کس نے کسی مریض کی تیارداری کی ہے؟ حضرت عمر رضی اللہ عنہ نے عرض کیا: میں نے۔ آپ صلی اللہ علیہ وآلہ وسلم نے پوچھا: آج کس نے صدقہ کیا ہے؟ حضرت عمر رضی اللہ عنہ نے عرض کیا: میں نے۔ آپ صلی اللہ علیہ وآلہ وسلم نے فرمایا: آج کون روزے سے رہا؟ حضرت عمر رضی اللہ عنہ نے عرض کیا: میں۔ آپ صلی اللہ علیہ وآلہ وسلم نے فرمایا واجب ہو گئی، واجب ہو گئی۔ (یعنی عمر کے لئے جنت واجب ہو گئی)

عمر رضي الله عنہ کے نمایاں کارنامے:

آپ کی کل مدت خلافت دس سال چھ ماہ دس دن ہے۔ اس مختصر سی مدت میں جہاں ہر طرف سے اسلام کے دشمن اکٹھے ہو کر شرع اسلام کو گل کرنے

کے تانے بنے بن رہے تھے وہاں پر ان اسلام دشمن لوگوں کے لیے سیدنا عمر فاروق رضی اللہ عنہ دعائے نبوی کی تاشیر بن کر اسلام کی عزت میں مزید اضافہ فرمائے تھے۔ آپ کی حکمت عملی، مومنانہ فراست، انتظامی صلاحیتیں، عدل و انصاف، رعایا پروری، خدا ترسی اور عدیم المثال طرز حکومت کے باعث 22 لاکھ 51 ہزار 30 مرلیع میل زمین پر اسلامی خلافت کا پرچم لہر اتا رہا۔

- ❖ سیدنا عمر رضی اللہ عنہ نے ابو بکر صدیق رضی اللہ عنہ کی توجہ جمع و ترتیب قرآن کی طرف کرائی جس کی بدولت قرآن کریم کو ترتیب سے جمع کیا گیا۔
- ❖ مفتوحہ ممالک میں قرآن کریم کی تعلیم کے لیے مکاتب و مدارس قائم کیے۔
- ❖ قاری صاحبان اور ائمہ مساجد کی تشویہ مقرر فرمائیں۔
- ❖ اسلامی تقویم کا آغاز بھرت نبوی سے شروع فرمایا، ابتداء محرم سے فرمائی
- ❖ مسجد حرام اور مسجد نبوی کی توسعہ فرمائی
- ❖ عرب و عجم کے سنگم پر شہر کوفہ کو آباد فرمایا
- ❖ بیت المال تعمیر کرائے
- ❖ یہودیوں کو جزیرہ عرب سے دیس نکالا دیا
- ❖ دریائے نیل کے نام خط جاری فرمایا
- ❖ قیصر و کسری جیسی سپر پاور طاقتلوں کے غرور کو خاک میں ملا یا۔
- ❖ 900 جامع مساجد اور 4000 عام مساجد تعمیر ہوئیں۔

عمر رضی اللہ عنہ کی اہم فتوحات:

آپ کے زمانہ خلافت میں 3600 علاقوں فتح ہوئے۔ چند اہم فتوحات کا تذکرہ ذیل میں کیا جا رہا ہے۔

- ❖ 14 ہجری میں دمشق، بصرہ، بعلک کے علاقے فتح کئے۔
- ❖ 15 ہجری میں شرق، اردن، یرموک، قادسیہ کے عظیم الشان مع رک ہوئے۔
- ❖ 16 ہجری میں اہواز، مدائن اور ایران کے کئی علاقے فتح ہوئے نیز اسی سال عراق کو اسلامی حکومت میں شامل کیا گیا۔
- ❖ 16 ہجری کے اوآخر میں تکیت، انطاکیہ، حلب کی فتوحات کے بعد بغیر جنگ بیت المقدس قبضہ میں آگیا۔
- ❖ 18 ہجری میں آپ نے نیشاپور، الجزیرہ
- ❖ 19 ہجری میں قیساریہ
- ❖ 20 ہجری میں مصر
- ❖ 21 ہجری میں اسکندریہ اور نہاوند کو فتح کیا۔

عمر رضی اللہ عنہ کی عوامی خدمات:

بھیثیت خلیفۃ المسالمین آپ رضی اللہ عنہ

- ❖ تمام مفتوحہ علاقوں کا دورہ کیا
- ❖ ان علاقوں میں کھلی پچھریاں لگوائیں، فوری انصاف کو یقینی بنایا،
- ❖ عوام الناس کی شکایات کو دور کرنے کے لیے احکامات جاری کئے۔
- ❖ عوام کے دکھ اور مسائل کو سمجھنے کے لیے راتوں کو گلی محلوں کے گشت کیے
- ❖ روٹی کپڑا اور مکان جیسی بنا دی ضرور توں کو عوام کی دہلیز تک پہنچایا۔
- ❖ رعایا پروردی کے لئے رات اور دن کا آرام چھوڑ دیا
- ❖ زمانہ قحط میں رعایا پروردی کی ایسی مثال قائم کی کہ ان کے دُکھ درد میں برابر

کے شریک رہنے کے لیے اپنی خوراک میں اس قدر سادگی اختیار کی کہ گھی اور زیتون کا استعمال تنک چھوڑ دیا۔

عمر رضی اللہ عنہ کا طرز حکمرانی قابل تقلید:

بر سہابہ برس سے مالی و سائکل کی وسعتوں کے باوجود آج کی ترقی یافہ حکومتیں ایسی طرز حکومت کی مثال پیش کرنے سے عاجز ہے بس ہیں جو سیدنا عمر فاروق رضی اللہ عنہ نے نامساعد حالات میں قائم فرمائی، آپ کی نافذ کردہ اصلاحات، طے کردہ قواعد و ضوابط، مقرر کردہ اصول ہائے جهانبانی آج کے حکمرانوں بالخصوص مسلم دنیا کے حکمرانوں کے لیے دعوت فکر ہیں۔ اگر عدل و انصاف، رعایا پروری، معاشرتی تعمیر و ترقی، اخلاقی تہذیب و تمدن، معاشی استحکام اور قیام امن چاہتے ہیں تو ان کو خلافتِ فاروقی سے رہنمائی لینی ہو گی۔

شہادت:

26 ذوالحجہ کو انہیں ابو لوكو، فیروز نامی مجوسی نے آپ رضی اللہ عنہ کو حالت نماز میں خبر کے پے درپے وار کر کے شدید زخمی کر دیا۔ تین دن اسی حالت میں رہے بالآخر کیم محرم الحرام کو شہید ہو گئے اور نبی و صدیق سے رفاقت نہ جانے روضہ اطہر میں آرام پذیر ہوئے۔ اللہ تعالیٰ ہمیں ان کے نقش قدم پر چلنے کی توفیق عطا فرمائے۔ آمین بجاہ النبی اکرم یتم صلی اللہ علیہ وسلم

والسلام

محمد حسین محمد

پیر، 109 آگسٹ، 2021ء